

PS:

Lat okkum verja føroyska málið

og kunnleikan um tað, sum serføroyskt er – men ikki við innibyrjing. Mítt uppskot er at geva Fróðskaparsetrinum ein senditíma aftan á hvørja dag- og vikusending og áleggja setrinum at veita frálæru í føroyskum. Onki ger, um okkurt av tí hálvvánaliga útlendska tilfarinum verður strikað. Tá verða Palleba, Marsanna og eg betri til føroyskt og kunnu betri verja okkum ímóti øllum málsligum og mentanarligum álopum frá Televarpinum og tí sum verri er.



neyðug byrjunartiltøk



– Ein berbar telda og ein geymi verða lætin øllum lærara- og fólkskúlanæmingum, øllum lærarum og starvsfólkunum í skúlaumsitingini, sigur Pauli Ellefsen

íroknað forritið »One note« , (sí [HYPERLINK "http://www.microsoft.com/office/onenote/prodinfo/demo.mspx"](http://www.microsoft.com/office/onenote/prodinfo/demo.mspx) <http://www.microsoft.com/office/onenote/prodinfo/demo.mspx> - OneNote for Students Demo). Hugsa vit okkum, at tólini hava eina livitíð upp á 5 ár og verða fíggað yvir 5 ár, er hendan

útreiðslan bert ein brøkpartur av einum prosentí av samtyktu fíggjarlógini.

Mannagongdum og undirvísingartilfari

er rímuliga lætt at fáa fatur á. Okkara umboðsmenn í Brüssel, London og Keyptmannahavn fáa boð

um at styttja sær stundir við at finna fram til bestu skúlarnar í teimum londum teir umboða okkum í. Síðan fara teir saman við umboðum fyri skúlaumsitingina og lærarafelagið út á útlendsku skúlarnar at finna tær bestu mannagongdir og tað besta undirvísingartilfar á enskum/

donskum ella øðrum máli, sum vit hava fyrimun av at læna og/ella keypa (mundi sagt stjála) frá hesum góðu skúlum.

Innkoyring og upplæring

krevur upp á seg lítla orku. Skúlanæmingarnir duga longu í stóran mun at arbeiða við teldu. Teir lærarar undir eftirlønarlundur, sum hava ein ella fleiri flokkar við 20-25 skúlanæmingum og sum ikki heilt skjótt læra av næmingunum at nýta teldu – teir hava størri tørv á »psykologhjálp« enn á it-undirvísing. Annars er tað sera lætt, um skúlarnir hava oman fyri nevndu hjálptól at veita einum skúla, einum klassa ella einum næmingi, neyðuga undirvísing. Fløgur og geymar eru tøk. Møguleikarnir eru nærur óavmarkaðir. T. d. kann ein teldufrøðingur via sjónvarpið undirvísa øllum lærarum, øllum næmingum og øllum starvsfólkum via flatskermarnar í einum og sama undirvísingartíma (eisini okkum øðrum). Hetta kann verða sera hent, tá kunnast skal um nýggjar mannagongdir og nýtt tilfar. Bert ein mannagongd er alneyðug áðrenn farið verður í holt við at arbeiða við nýggju tólunum. Tað er ein neyv systematisk allýsing av, hvussu øll einstøk elektronisk skjøl frá umsiting til lærara, frá lærarum til næmingar og aftur o. s. fr., skulu eyðmerkjast. Har

skal umframt dagfesting og heiti t. d. framganga: hvønn skúla, hvønn ból/árgang, hvørja lærugrein og hvønn næming talan er um, uframt neyðug frámerki hjá skúla og skúlaumsiting.

Hesi byrjunartiltøk

høvdu upp á seg givið ein sera stóran »rationaliseringsvinnu«. Sjálvandi skulu vit upp á sikt útvega eina samlaða »integreraða« it-loysn fyri skúlaverkið. Men tað krevur sera stóra orku, sera nógvan pening, tekur langa tíð og er torført at »implementera« um næmingar og lærarar ikki í forvegin eru kønir at fáast við teldur og telduskipanir. Og slíkar skipanir verða betri og bíligari at útvega sum tíðin fer.

Um onkur ivast í

at hetta kann læta seg gera og gevur úrslit, kann eg upplýsa, at eg havi roynt tað í »praksis« við einum »klassa« – yvir meira enn 20 árgangir - við upp til 25 næmingum í aldrinum 20 til 65 ár. Greiðar skrivligar/elektroniskar mannagongdir frá »leiðslu« til »næmingar«, greitt undirvísingartilfar á enskum, donskum og føroyskum, og góð nýmótast undirvísingaramboð. Men tá tað snúi seg um at læra at nýta teldur og telduskipanir, tá vendi sjóvarfallið. Tey yngnu lærdu tey eldru - eisini meg. Saman um tikið gekk tað sum eftir ánni.